

XIII. റൂളിംഗ്

ബഡ്ജറ്റിൽ കടന്നുകൂടിയ തെറ്റുകൾ സംബന്ധിച്ചു

മി. സ്പീക്കർ: ബഡ്ജറ്റ് അവതരിപ്പിച്ചതിനുശേഷം സ്പീക്കർ നിശ്ചയിക്കുന്ന തീയതിക്കും അദ്ദേഹം ഈ കാര്യത്തിന് അനുവദിക്കുന്നത്ര സമയത്തേക്കും മുഴുവനായോ അതിലടങ്ങിയിരിക്കുന്ന തത്വങ്ങളെപ്പറ്റിയോ പൊതുചർച്ച നടത്താൻ സഭയ്ക്ക് സ്വാതന്ത്ര്യമുണ്ടായിരിക്കുമെന്നാണ് റൂൾ 141 (1)-ൽ വ്യവസ്ഥ ചെയ്തിട്ടുള്ളത്. ബഡ്ജറ്റ് ഇടക്കാല ബഡ്ജറ്റോ ഫ്യൂൾ ബഡ്ജറ്റോ എന്തായിരുന്നാലും ആ വ്യവസ്ഥപ്രകാരം സഭയ്ക്ക് ചർച്ച ചെയ്യാനുള്ള സ്വാതന്ത്ര്യമുണ്ട്. ഒരുതരത്തിൽ ഇത് സഭയുടെ അവകാശവുമാണ്. മുൻവർഷത്തെ ആക്ചൽസ്യം തൻവർഷത്തെ പുതുക്കിയ കണക്കും വരുവർഷത്തെ ബഡ്ജറ്റ് നിർദ്ദേശങ്ങളുമാണ് ബഡ്ജറ്റ് രേഖകളുടെ ഉള്ളടക്കം. ആ നിലയിൽ ഏത് സഭയിലാണോ ബഡ്ജറ്റ് അവതരിപ്പിച്ചത് ആ സഭയ്ക്ക് ബഡ്ജറ്റിനെ വിലയിരുത്താനും വിമർശിക്കാനും സൗകര്യം നൽകേണ്ടത് സാമാന്യനീതി മാത്രമാണ്. വരുവർഷത്തെ ബഡ്ജറ്റ് നിർദ്ദേശങ്ങളെ പരാമർശിച്ചില്ലെങ്കിൽപ്പോലും തൻവർഷത്തെ ഗവൺമെന്റിന്റെ സാമ്പത്തിക പ്രവർത്തനങ്ങളെ വിലയിരുത്താനുള്ള അംഗങ്ങളുടെ അവകാശം നിഷേധിക്കുന്നത് യുക്തിസഹമല്ല. അതുകൊണ്ടാണ് സഭയുടെ കാലാവധി തീരാനായി എന്ന വസ്തുത നിലനിൽക്കെ ബഡ്ജറ്റിന്റെ പൊതുചർച്ചയ്ക്ക് ചെയർ സമയം അനുവദിച്ചത്.

ബഡ്ജറ്റിന്റെ പൊതുചർച്ച അവസാനിക്കുമ്പോൾ ധനാഭ്യർത്ഥനകൾ അനുയോജ്യമായ സബ്ജക്റ്റിന് കമ്മിറ്റിക്ക് അയയ്ക്കപ്പെടുമെന്ന് റൂൾ 142-ഉം സബ്ജക്റ്റിന് കമ്മിറ്റികൾ നാല് ആഴ്ചകൾക്കകം അവയുടെ പരിശോധന പൂർത്തിയാക്കേണ്ടതാണെന്ന് റൂൾ 236 (2)-ഉം വ്യവസ്ഥ ചെയ്തിട്ടുണ്ട്. ഭരണഘടനയിലെ വ്യവസ്ഥയനുസരിച്ച് കാലാവധി തികച്ചു പരിഞ്ഞുപോകുന്ന സഭ വരുവർഷത്തെ ധനാഭ്യർത്ഥനകളുടെ പരിശോധന നടത്തുന്നതിൽ അപാകതയുണ്ട്. ആയതിനാൽ പ്രായോഗികതയ്ക്കുവേണ്ടി ഈ റൂൾ സസ്പെൻഡ് ചെയ്യുകയാണ് വേണ്ടത്. അങ്ങനെ കീഴ്വഴക്കവുമുണ്ട്. അതോടുകൂടി ഈ പ്രശ്നത്തിന് പരിഹാരം കാണാവുന്നതാണ്. ബഡ്ജറ്റിലെ കണക്കിലും രേഖകളിലും തെറ്റോ പൊരുത്തക്കേടോ കടന്നുകൂടുന്നത് ആശ്വാസമല്ല. അത് ഗൗരവതരമായിത്തന്നെ കരുതപ്പെടേണ്ടതാണ്. ഈ മാതിരി തെറ്റുകൾ ബഡ്ജറ്റ് രേഖകളിൽ കടന്നുകൂടാതിരിക്കാൻ ബന്ധപ്പെട്ടവർ പ്രത്യേകം ജാഗ്രത പുലർത്തേണ്ടതാണ്. അക്കാലത്തിൽ ഗവൺമെന്റ് നിർദ്ദേശം ഉണ്ടാകുമെന്ന് ഞാൻ പ്രത്യാശിക്കുന്നു. ബഡ്ജറ്റുരേഖകളിൽ ചൂണ്ടിക്കാണിക്കപ്പെടുന്ന തെറ്റുകൾ കടന്നുകൂടിയട്ടുള്ളപക്ഷം അത് ഈ സമ്മേളനത്തിൽ തന്നെ തിരുത്താൻ ബഹുമാനപ്പെട്ട ധനകാര്യ വകുപ്പുമന്ത്രി ശ്രദ്ധിക്കുമെന്ന് ഞാൻ കരുതുന്നു.

ക്രമപ്രശ്നം തള്ളുന്നു.

XIV. ധനകാര്യം

1996-97 സാമ്പത്തികവർഷത്തെ ഇടക്കാല

ബഡ്ജറ്റിനെപ്പറ്റിയുള്ള പൊതുചർച്ച

മി. ഡെപ്യൂട്ടി സ്പീക്കർ (ശ്രീ. കെ. നാരായണക്കുറുപ്പ്): സർ, തെരഞ്ഞെടുപ്പിന്റെ വക്കിൽ നിൽക്കുന്ന സംസ്ഥാനത്തിന്റെ ബഡ്ജറ്റ് ജനാധിപത്യമൂല്യങ്ങൾ മുഴുവൻ കാത്തുസൂക്ഷിച്ചുകൊണ്ട്, ആകർഷണ

LIBRARY ARCHIVES Kerala Legislative Assembly